

METAMORFOSI

F'tal-Hajja l-karru miġbudin, nitbandlu
B'ħarsitna msammra fil-warrani 'l bogħod
Taħt it-tmexxija ta' Sultan it-Tama;
U fuq il-mergħa ta' din l-art tirtogħod,

Bin-nagħal ileqqu jieklu u jaħfu dejjem
Wiċċ dan il-Kożmoż fid-dawrien bla lgiem,
Hargu mill-Bieraħ, dieħla fl-Għada u Issa
Iġerru mlebbita is-sigħat u l-jiem.

Fic-ċpar tal-Bieraħ, in-Nessejja xwejħa
Ù z-Żmien, imgħannqa – mostri mġewwħa t-tnej' –
Jidbru jtellqulna biex jisirqu u jħarbtu
Il-Waltz tat-tiskiriet ħelu w għannej.

Inxebbhu l-Bieraħ ma' tibdil is-sura
Ta' sħaba mperrċa ma' ġwinħajn ir-riħ;
Ma' ġmiel il-ġonna, rieqed f'ħerba siekta,
Li darba warrad kollu lwien sabiħ.

Ma' kisra ħelwa, kollha lebma, ħierġa
Mis-sider mimli u bnin ta' Kanarin
Illi tintefa' għan-nżul ix-xemx: taslilna
Bħal karba mdejqa ta' l-Uħux fiż-żfin.

U l-karru jżjerri...! Dħalna għal-lum mill-Bieraħ
Mill-Bieb imżewwaq kollu ljieli u jiem,
Fejn tfał, xjuħ, żgħażaġħ igħixu lkoll imxaħħħa
F'ħolma ta' dawl u dlam. It-tfał bil-ħziem

Ta' l-bena f'qaddhom fil-Lum biss ħajjithom;
L-imgħoddi f'moħħom ma jsibx dejr malajr;
Ma tifrāħ qalbhom bid-duħħan ta' l-Għada;
Biss l-alla t'Issa jieħu incens il-ħajr.

Ilsiera z-żgħażaġħ, żol-palazz fejn l-Hena
Isaltan ma' l-Imħabba kollha nar
Fuq tron illellex b'debēb u b'fidda jgħajtu;
Ix-xewqat fiergħa f'Għada kollha mrar.

*Ix-xjuħ, għajjena u sfajra b'wiċċhom 'l isfel
Miġbud mill-kalamita tat-tebut,
Itektku bil-għasluġ l-aħħar minuti
Tal-Hajja li qed toqrob sabiex tmut.*

*Għaliya l-Lum buwa bħal ktejjeb mimli
Niket u ferħ imqalleb mill-bnedmin;
Jew qluġħ bajdani f' ġirja lejn ix-xesfaq
Fejn sema u baħar jidbru t-tnejn mġhannqin.*

*Qegħdin fil-Lum! Deħlin ġo l- Għada! Waqqfu,
Gerrejja mingħajr qalb! X' dinja ta' ċpar
Tostrilna l-fejn u l-meta ta' ħajjitna,
U 'l qalbna dgħajfa toħnoq ġo l-imrari!*

*Kif minn ġuf ommha teħles it-tarbija,
Hekk inti tara d-dawl minn ġuf il-Lum:
Nirtogħdu naħsbu fik, Qawwa ġejjena,
Bħal min jixxabat minn fuq xfar irdum.*

*Illum u Għada jgħaddu t-tnejn, jintilsu,
Jintfew bħal għajta mkaxkra fid-dagħbien
Tal-Bieraħ. U madwarhom in-Nessejja
Tal-mewt iż-żifna tiżfen hi u ż-Żmien.*

Lulju, 1953.

KARMENU MALLIA